

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ദോഷൈസ്സയാചാർയസ്വാമി വിരചിതം

|| ശ്രീയോഗലക്ഷ്മീനരസിംഹസുപ്രഭാതം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീയോഗലക്ഷ്മീനരസിംഹസുപ്രഭാതം ॥

കൗസല്യാസുപ്രജാരാമ പൂർവ്വാ സന്ധ്യാ പ്രവർത്തതേ |
ഉത്തിഷ്ഠ നരശാർദൂല! കർത്തവ്യം ദൈവമാഹ്നികം ॥

ഉത്തിഷ്ഠോത്തിഷ്ഠ ഗോവിന്ദ ഉത്തിഷ്ഠ ഗരുഡധജ |
ഉത്തിഷ്ഠ കമലാകാന്ത ത്രൈലോക്യം മംഗളം കുരു ॥

മാതഃ സുധാഫലലതേ! മഹനീയശീലേ!
വക്ഷോവിഹാരരസികേ! നൃഹരേരജസ്രം |
ക്ഷീരാംബുരാശിതനയേ! ശ്രീതകൽപവല്ലി!
ശ്രീമന്നൃസിംഹദയിതേ! തവ സുപ്രഭാതം ॥ 1 ॥

തവ സുപ്രഭാതമനവദ്യവൈഭവേ
ഘടികേശസദ്ഗുണനിവാസഭൂതലേ |
ഘടിതാഖിലാർത്ഥഘടികാദ്രിശേഖരേ
ഘടികാദ്രിനാഥദയിതേ! ദയാനിയേ ॥ 2 ॥

അത്ര്യാദികാ മുനിഗണാ വിരചയ്തു സന്ധ്യാം
ദിവ്യസ്രവന്മധുരീകസരോരുഹാണി |
പാദാർപ്പണായ പരിഗൃഹ്യ പൂരഃ പ്രപന്നാഃ
ശ്രീമന്നൃസിംഹ! വിജയീഭവ സുപ്രഭാതം ॥ 3 ॥

സപ്തർഷിസംഘകൃതസംസ്തുതിസുപ്രസന്ന!
ശ്രീമന്നൃസിംഹ ഗുണരൂപ രമാമഹീഭ്യാം |
സാകം നൃസിംഹഗിരിസത്പകൃതാധിവാസ!
ശ്രീമന്നൃസിംഹ! വിജയീഭവ സുപ്രഭാതം ॥ 4 ॥

ദേവാരിഭഞ്ജനമരുത്സുതദത്തശംഖ-
ചക്രാതപത്രിതമണീശ്വരപത്രിശേഷിൻ |

ദേവേന്ദ്രമുഖ്യസുരപൂജിതപാദപദ്മ
ശ്രീമന്നുസിംഹ! വിജയീഭവ സുപ്രഭാതം || 5 ||

സ്വാമിൻ! സുരേശ! മധുരേശ! സമാഹിതാർത്ഥ
ധ്യാനപ്രവീണ! വിനതാവനജാഗരുക |
സർവ്വജ്ഞ! സന്തതസമീരിതസർവ്വവൃത്ത!
ശ്രീമന്നുസിംഹ! വിജയീഭവ സുപ്രഭാതം || 6 ||

പ്രഹ്ലാദരക്ഷണനിദാനകൃതാവതാര!
മുശ്രാസ്വകീയനഖരൈഃ സ്ഫുടിതാരിവക്ഷഃ |
സർവ്വാഭിവന്ദ്യനിജവൈഭവ ചന്ദ്രകാന്ത!
ശ്രീമന്നുസിംഹ! വിജയീഭവ സുപ്രഭാതം || 7 ||

ഭക്തോചിതാദിസരസഃ സുഗുണം പ്രകൃഷ്ടം
തീർത്ഥം സുവർണ്ണഘടപുരിതമാദരേണ |
ധൃത്യാ ശ്രുതിപ്രവചനൈകപരാ ലസന്തി
ശ്രീമന്നുസിംഹ! വിജയീഭവ സുപ്രഭാതം || 8 ||

സംശ്ലാഘനീയപരമോത്തരരംഗവാസി-
സൂരിസ്തുതിപ്രഥിതവിഗ്രഹകാന്തികാന്ത |
സദ്ഭിഃ സമർച്ചിതപദാംബുജ! സാധുരക്ഷിൻ
ശ്രീമന്നുസിംഹ! വിജയീഭവ സുപ്രഭാതം || 9 ||

തീർത്ഥാനി ഗോമുഖഗതാന്യഖിലാനി ധൃത്യാ
ഭവ്യാനി ഭവ്യനികരാഃ പരിതോ ലസന്തി |
ഗായന്തി ഗാനചതുരാസ്തവ ദിവ്യവൃത്തം
ശ്രീമന്നുസിംഹ! വിജയീഭവ സുപ്രഭാതം || 10 ||

വാരാണസീപ്രഥിതവിഷ്ണുപദീപ്രയാഗ-
വിഖ്യാതവിശ്വനതസദ്ഘടികാചലേന്ദ്ര |
സമ്പ്രാർത്ഥിതാർത്ഥപരിദാനകൃതൈകദീക്ഷ!
ശ്രീമന്നുസിംഹ! വിജയീഭവ സുപ്രഭാതം || 11 ||

പാർശ്വഭയസ്ഥിതരമാമഹിശോഭമാന!
ശ്രീചോലസിംഹപുരഭാഗ്യകൃതാവതാര |
സ്വാമിൻ സുശീല സുലഭാശ്രിതപാരിജാത!
ശ്രീമന്യൂസിംഹ! വിജയീഭവ സുപ്രഭാതം || 12 ||

ശ്രീശ്രീനിവാസഘനദേശികവർയഭക്തി-
സംവർദ്ധിതപ്രതിദിനോത്സവശോഭമാന |
കല്യാണചേലകനകോജ്ജ്വലഭൂഷണാഡ്യ
ശ്രീമന്യൂസിംഹ! വിജയീഭവ സുപ്രഭാതം || 13 ||

ശ്രീബ്രഹ്മതീർത്ഥതടമാഗതമഞ്ജനാഭം
ദേവം പ്രണമ്യ വരദം ഘടികാദ്രിമേത്യ |
വാധുലമാനിധിമഹാഗുരുരേഷ ആസ്തേ
ശ്രീമന്യൂസിംഹ! വിജയീഭവ സുപ്രഭാതം || 14 ||

ആചാര്യപുരുഷവരാ ഹൃദിരാമവൃദ്ധാ
അർഹാഭിപൂജ്യതര മംഗലവസ്തുഹസ്താഃ |
ത്വത്പാദപംകജസിഷേവിഷയാ പ്രപന്നാഃ
ശ്രീമന്യൂസിംഹ! വിജയീഭവ സുപ്രഭാതം || 15 ||

ശ്രീമന്യൂസിംഹഗിരിശേഖരസുപ്രഭാതം
യേ മാനവാഃ പ്രതിദിനം പഠിതും പ്രവൃത്താഃ |
തേഭ്യഃ പ്രസന്നവദനഃ കമലസഹായഃ
സർവ്വാണി വാഞ്ചരിതഫലാനി ദദാതി കാമം || 16 ||

|| ഇതി ശ്രീയോഗലക്ഷ്മീനരസിംഹസുപ്രഭാതം സംപൂർണം ||